

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

കടൽ പടോളിംഗ് നടത്തിയതിലെ ക്രമക്കേട് അസിസ്റ്റന്റ് ഫിഷറീസ് എക്സ്പ്ലൈൻ ഓഫീസർ ശ്രീ.അനീഷ് കമാർ.എയെ -കുറ്റാരോപണത്തിൽ നിന്നും പൂർണ്ണമായും ഒഴിവാക്കി അച്ചടക്ക നടപടി അവസാനിപ്പിച്ച് ഉത്തരവാകുന്നു.

മത്സ്യ ബന്ധനവും തുറമുഖവും (എ) വകുപ്പ്

സ.ഉ.(സാധാ) നം.348/2025/F&P

തീയതി,തിരുവനന്തപുരം, 25-05-2025

- പരാമർശം:-
1. വിജിലൻസ് ആന്റ് ആന്റികറപ്ഷൻ ബ്യൂറോയുടെ 04/06/2021-ലെ VE 01/2021/KSD നമ്പർ കത്ത്
 2. 15/05/2023-ലെ A2/69(1)/2022-F&P നമ്പർ കുറ്റപത്രവും കുറ്റാരോപണ പത്രികയും
 3. ശ്രീ.അനീഷ് കമാർ.എ -യുടെ 12/06/2023-ലെ പ്രതിവാദപത്രിക
 4. 18/12/2023-ലെ ഫിഷറീസ് ഡയറക്ടറുടെ DFTVM/3296/2020-J1നമ്പർ കത്ത്
 5. സ.ഉ(സാധാ)നം134/2024/മതുവ തീയതി 02/03/2024

ഉത്തരവ്

കാസറഗോഡ് ജില്ലയിൽ, ഫിഷറീസ് വകുപ്പ് കടലിൽ പടോളിംഗ് നടത്തുന്നതിലെ ക്രമക്കേടുകൾ സംബന്ധിച്ച് വിജിലൻസ് അന്വേഷണം നടത്തി പരാമർശം(1) പ്രകാരം അന്വേഷണ റിപ്പോർട്ട് സമർപ്പിച്ചിരുന്നു.

2) ടോളിംഗ് നിരോധന കാലയളവിലും, ആയതിന് ശേഷവും കടൽ രക്ഷാപ്രവർത്തനങ്ങൾക്കും, കടൽ പെട്രോളിംഗിനും ഫിഷറീസ് ഡിപ്പാർട്ട്മെന്റ് വക ബോട്ട് ലഭ്യമല്ലാത്ത സാഹചര്യങ്ങളിൽ സ്വകാര്യ ബോട്ട് വാടകയ്ക്ക് എടുക്കുന്നതിന് കേരള ഫിഷറീസ് ഡയറക്ടർ, ജില്ലാ ഡെപ്യൂട്ടി ഡയറക്ടർമാർക്ക് അനുമതി നൽകിയിരുന്നു. 2017, 2018, 2019 വർഷങ്ങളിൽ ആയതിനുവേണ്ടി സ്വകാര്യ വ്യക്തികളിൽ നിന്നും ടെണ്ടർ നടപടികൾ പ്രകാരം ബോട്ടുകൾ വാടകയ്ക്ക് എടുത്ത് ഉപയോഗിച്ചിരുന്നു. ഇത്തരത്തിൽ വാടകയ്ക്ക് എടുക്കുന്ന ബോട്ടുകളിൽ പെട്രോളിംഗ് നടത്തേണ്ടതിന്റെയും ബോട്ടിന്റെയും പൂർണ്ണ ചുമതല ഫിഷറീസ് അസിസ്റ്റന്റ് ഡയറക്ടറുടേതാണ്. ഇത്തരത്തിൽ 2017, 2018, 2019 വർഷങ്ങളിൽ കാസർഗോഡ് ഫിഷറീസ് ഡെപ്യൂട്ടി ഡയറക്ടർമാർ വാടകയ്ക്ക് എടുത്തിരുന്ന ബോട്ടുകളിൽ പെട്രോളിംഗ് ചുമതലയുണ്ടായിരുന്ന ഫിഷറീസ് അസിസ്റ്റന്റ് ഡെപ്യൂട്ടി ഡയറക്ടർ ശ്രീ.സതീശൻ.പി.വി. ഫിഷറീസ് ഇൻസ്പെക്ടർ ശ്രീ.അനീഷ് കമാർ.എ എന്നിവർ ആകസ്മികാവധിയിലും, ടൂർ/ട്രെയിനിംഗ് ഡ്യൂട്ടിയിലുണ്ടായിരുന്ന ചില ദിവസങ്ങളിലും, പൊതു അവധിയായിരുന്ന ചില ദിവസങ്ങളിലും ബോട്ട് പടോളിംഗ് നടത്തിയതായി ബോട്ടിന്റെ ലോഗ് ബുക്കിൽ രേഖപ്പെടുത്തി ഒപ്പ് വെക്കുകയും ചെയ്യുകവഴി 2,07,532/- രൂപ അധികമായി ബോട്ടുടമകൾക്ക് നൽകാനിടയായതു പ്രസ്തുത തുക സർക്കാർ ഖജനാവിൽ നഷ്ടം വന്നതായും കൂടാതെ ടെണ്ടർ നിബന്ധന പ്രകാരം ബോട്ടിൽ ഘടിപ്പിക്കേണ്ടിയിരുന്ന ഹവർ മീറ്റർ ഘടിപ്പിക്കാത്തത് മൂലം ഹവർ മീറ്റർ

പ്രകാരമുള്ള പടോളിംഗ് മണിക്കൂറുകളല്ല ലോഗ് ബുക്കിൽ രേഖപ്പെടുത്തിയിരിക്കുന്നതെന്നും ഹവർ മീറ്റർ ഘടിപ്പിക്കാത്ത കാര്യം ശ്രീ.സതീശൻ പി.വി, ശ്രീ.അനീഷ് കമാർ എന്നിവർ മേലുദ്യോഗസ്ഥർക്ക് റിപ്പോർട്ട് ചെയ്തിട്ടില്ല എന്നുള്ളതുമാണ് ആരോപിക്കപ്പെട്ടിരുന്ന കുറ്റം

3) വിജിലൻസ് അന്വേഷണ റിപ്പോർട്ട് പ്രകാരം സർക്കാർ ഖജനാവിൽ നിന്നും നഷ്ടമായ 2,07,532/- രൂപ വീഴ് വരുത്തിയ ശ്രീ. സതീശൻ പി.വി, ശ്രീ.അനീഷ് കമാർ എന്നിവരിൽ നിന്നും ഈടാക്കുന്നതിനും, ടിയാൻമാർക്കെതിരെ ഉചിതമായ വകുപ്പുതല നടപടികൾ സ്വീകരിക്കുന്നതിലും ശ്രീ.സതീശൻ. പി.വി.യെ സാമ്പത്തിക കാര്യം കൈകാര്യം ചെയ്യേണ്ടതാത്ത ഏതെങ്കിലും തസ്തികയിലേയ്ക്ക് സ്ഥലം മാറ്റുന്നതിനും ശുപാർശ ചെയ്തിരുന്നു.

4) ആരോപണവിധേയരായ ഫിഷറീസ് ഡെപ്യൂട്ടി ഡയറക്ടർ ശ്രീ.സതീശൻ.പി.വി, അസിസ്റ്റന്റ് ഫിഷറീസ് എക്സ്പ്ലൻഷൻ ഓഫീസർ ശ്രീ.അനീഷ് കമാർ.എ ഇവർക്കെതിരെ വകുപ്പ് തല അച്ചടക്ക നടപടി സർക്കാർ ആരംഭിച്ചിരുന്നു. ശ്രീ.അനീഷ് കമാർ.എ-യ്ക്ക് പരാമർശം (2) പ്രകാരം അച്ചടക്ക നടപടിയുടെ ഭാഗമായി കുറ്റാരോപണ പത്രിക, കുറ്റാരോപണ മെമ്മോ എന്നീ ഫിഷറീസ് ഡയറക്ടർ മുഖേന നൽകിയിരുന്നു. ആയതിന് ശ്രീ.അനീഷ് കമാർ.എ പ്രതിവാദ പത്രിക പരാമർശം(3) പ്രകാരം സർക്കാരിൽ ലഭ്യമാക്കിയിരുന്നു. ശ്രീ.അനീഷ് കമാർ -ന്റെ പ്രതിവാദപത്രികയിന്മേൽ ഫിഷറീസ് ഡയറക്ടറുടെ റിപ്പോർട്ടും പരാമർശം(4) പ്രകാരം ലഭ്യമാകുകയുണ്ടായി.

5) കാസർഗോഡ് ഫിഷറീസ് ഡെപ്യൂട്ടി ഡയറക്ടറുടെ നിർദ്ദേശ പ്രകാരം കടൽ രക്ഷാപ്രവർത്തനങ്ങൾക്കും പടോളിംഗിനുമായി ഏർപ്പെടുത്തിയ യന്ത്രവൽകൃത ബോട്ടിന്റെയും ബോട്ടിൽ നിയോഗിച്ച രക്ഷാ ഭടന്മാരുടെയും ഹാജർ സംബന്ധിച്ച മേൽനോട്ട ചുമതല മാത്രമാണ് ശ്രീ.അനീഷ് കമാറിന് നൽകിയിരുന്നത്. നിലവിൽ തുടർന്ന് വരുന്ന നടപടി അനുസരിച്ച് ബോട്ടിന്റെ ഇന്ധന ചെലവ് നൽകുന്നതിന് ശ്രീ.അനീഷ് കമാർ ലോഗ് ബുക്കിൽ സാക്ഷ്യപ്പെടുത്തി നൽകേണ്ടതിനാൽ ശ്രീ.അനീഷ് കമാർ ടെയിനിംഗിന് പോയ സമയത്തെ പടോളിംഗ് വിവരങ്ങൾ ടിയാൻ ബോധ്യപ്പെടുത്തുന്നതിനായി ലോഗ് ബുക്കിൽ സാക്ഷ്യപ്പെടുത്തി നൽകിയിട്ടുണ്ട്. ശ്രീ.അനീഷ് കമാറിന് ചുമതല ലഭിച്ച സമയത്ത് ബോട്ടിലുണ്ടായിരുന്ന ഉപകരണങ്ങളുടെ വിവരങ്ങൾ പരിശോധിക്കാൻ ചുമതലപ്പെടുത്തിയിരുന്നില്ല. ഇന്വണ്ടിംഗ് സംബന്ധിച്ച വിവരങ്ങൾ ലോഗ് ബുക്കിൽ രേഖപ്പെടുത്തിയത് പടോളിംഗ് ചുമതലയുള്ള ഉദ്യോഗസ്ഥൻ ആയിരുന്നു. അദ്ദേഹത്തെക്കാൾ താഴെ ഉദ്യോഗസ്ഥനായ ശ്രീ.അനീഷ് കമാറിനെ ഫിഷറീസ് ഡെപ്യൂട്ടി ഡയറക്ടർ ചുമതലപ്പെടുത്തിയത് ലോഗ് ബുക്കിലെ രേഖപ്പെടുത്തലുകൾ നടത്തിയിട്ടുണ്ടോ എന്ന് പരിശോധിക്കാൻ മാത്രമാണ്. കൂടാതെ ഇത്തരം പരിശോധനകൾ ദിനപ്രതി നടത്തുന്നതിന് ശ്രീ.അനീഷ് കമാർ ജോലി ചെയ്യുന്ന ഓഫീസും പടോളിംഗ് ബോട്ട് സ്ഥിതി ചെയ്യുന്ന സ്ഥലവും തമ്മിൽ 40 കിലോമീറ്റർ ദൂരമുള്ളതിനാൽ ഇദ്ദേഹത്തിന് സാധിക്കുമായിരുന്നില്ല. ടി വിശദീകരണത്തിന്റെ അടിസ്ഥാനത്തിൽ ഈ വിഷയത്തിൽ ശ്രീ.അനീഷ് കമാർ കുറ്റക്കാരനാണെന്ന് ബോധ്യപ്പെടുത്തില്ല എന്ന് ഡയറക്ടർ റിപ്പോർട്ട് ചെയ്തിരിക്കുന്നു.

6) മേൽ വിഷയത്തിൽ KCS&CCA Rules 1960 Rule 15(2)(a) പ്രകാരം അന്വേഷണം നടത്തി (formal enquiry) റിപ്പോർട്ട് സമർപ്പിക്കുന്നതിനായി ഫിഷറീസ് ഡയറക്ടറേറ്റിലെ അഡീഷണൽ ഡയറക്ടറുടെ ചാർജുള്ള ജോയിന്റ് ഡയറക്ടർ ശ്രീമതി. സ്മിത.ആർ.നായരെ Inquiry Officer- ആയി പരാമർശം(5) പ്രകാരം നിയമിച്ച് ഉത്തരവായിരുന്നു.

7) അന്വേഷണ റിപ്പോർട്ടിലെ കണ്ടെത്തലുകൾ ചുവടെ ചേർക്കും പ്രകാരമാണ്.

"ശ്രീ. അനീഷ് കമാർ എ.. അസിസ്റ്റന്റ് ഫിഷറീസ് എക്സ്പ്ലൻഷൻ ഓഫീസറെ നേരിൽ കേട്ടതിൽ നിന്നും, ഓഫീസിലെ രേഖകൾ പരിശോധിച്ചതിൽ നിന്നും കാസർഗോഡ് ഫിഷറീസ് ഇൻസ്പെക്ടറായിരുന്ന ശ്രീ.അനീഷ് കമാർ കസബ, കാവുഗോളി എന്നീ മത്സ്യഭവൻ ഓഫീസറുടെ പൂർണ്ണമായ ചുമതലയിൽ ജോലിചെയ്ത് വരുകയായിരുന്നു. കൂടാതെ കാസർഗോഡ് നഗരസഭ,

ചെമ്മനാട് ഗ്രാമപഞ്ചായത്ത് എന്നീ തദ്ദേശസ്ഥാപനങ്ങളുടെ നിർവ്വഹണ ചുമതലയും ഉണ്ടായിരുന്നു. അതേ കാലയളവിൽ 40 കിലോമീറ്റർ ദൂരത്തിൽ ഹാൾട്ട് ചെയ്തിരിക്കുന്ന പടോൾ ബോട്ടിന്റെ ദൈനംദിന മോണിറ്ററിംഗ് ശ്രീ. അനീഷ് കമാറിന് നൽകിയത് ബന്ധപ്പെട്ട ജില്ലാ ഓഫീസറുടെ വീഴ്ചയായി കണക്കാക്കേണ്ടതുണ്ട്. KMFRആക്ട് പ്രകാരം ഉള്ള ചുമതലകൾ നിർവ്വഹിക്കേണ്ട തസ്തിക അല്ല അസിസ്റ്റന്റ് ഫിഷറീസ് എക്സ്പ്ലൻഷൻ ഓഫീസർ തസ്തിക. പടോൾ ബോട്ടിന്റെ ചുമതലക്കാരനെന്ന നിലയ്ക്ക് കാസർഗോഡ് ഫിഷറീസ് അസിസ്റ്റന്റ് ഡയറക്ടറിൽ നിക്ഷിപ്തമായ ടി ഉത്തരവാദിത്വം 40 കിലോമീറ്റർ അകലെ ജോലി ചെയ്യുന്ന അസിസ്റ്റന്റ് ഫിഷറീസ് എക്സ്പ്ലൻഷൻ ഓഫീസർക്ക് നൽകിയതുകൊണ്ടു തന്നെ ആഴ്ചയിൽ ഒരിക്കലോ മറ്റോ ബോട്ട് സ്റ്റാഫിനോട് ചോദിച്ചു ലോഗ് ബുക്കിൽ രേഖപ്പെടുത്തലുകൾ വരുത്തുന്ന രീതിയാണ് തുടർന്നു വന്നത് എന്ന് മനസ്സിലാക്കുന്നു. കാസർഗോഡ് സംസ്ഥാനത്തിന്റെ വടക്കേ അറ്റത്ത് സ്ഥിതി ചെയ്യുന്ന ജില്ല ആയതിനാൽ പലപ്പോഴും പല തസ്തികകളും ദീർഘകാലം ഒഴിഞ്ഞു കിടക്കുന്ന സാഹചര്യവും ഉണ്ടായിട്ടുണ്ട്. കറ്റാരോപണ കാലഘട്ടത്തിൽ ഒരു അസിസ്റ്റന്റ് ഡയറക്ടർ മാത്രമാണ് കാസർഗോഡ് ജില്ലയിൽ 24 മണിക്കൂറും ചെയ്യേണ്ട ഡ്യൂട്ടിയിൽ ഉണ്ടായിരുന്നത് എന്നതും വസ്തുതയാണ്.

ആയതിനാൽ ശ്രീ അനീഷ് കമാർ എ. അസിസ്റ്റന്റ് ഫിഷറീസ് എക്സ്പ്ലൻഷൻ ഓഫീസറെ കറ്റാരോപണത്തിൽ നിന്നും പൂർണ്ണമായും ഒഴിവാക്കാവുന്നതാണെന്ന് ശുപാർശ ചെയ്യുന്നു."

8) ശ്രീ അനീഷ് കമാർ എ. അസിസ്റ്റന്റ് ഫിഷറീസ് എക്സ്പ്ലൻഷൻ ഓഫീസർക്കെതിരായ അച്ചടക്ക നടപടി സംബന്ധിച്ച വിഷയം പ്രതിവാദ പത്രിക, ഫിഷറീസ് ഡയറക്ടറുടെ റിപ്പോർട്ട്, അന്വേഷണ റിപ്പോർട്ടിലെ കണ്ടെത്തലുകൾ എന്നിവയുടെ അടിസ്ഥാനത്തിൽ സർക്കാർ വിശദമായി പരിശോധിച്ചു. ശ്രീ അനീഷ് കമാർ എ. അസിസ്റ്റന്റ് ഫിഷറീസ് എക്സ്പ്ലൻഷൻ ഓഫീസറെ കറ്റാരോപണത്തിൽ നിന്നും പൂർണ്ണമായും ഒഴിവാക്കാവുന്നതാണെന്ന് തീരുമാനിച്ചു.

9) മേൽ സാഹചര്യത്തിൽ, കാസർഗോഡ് ജില്ലയിലെ കടൽ പടോളിംഗ് നടത്തിയതിലെ ക്രമക്കേട് സംബന്ധിച്ച് വിജിലൻസ് റിപ്പോർട്ട് പ്രകാരം ആരോപണ വിധേയനായ അസിസ്റ്റന്റ് ഫിഷറീസ് എക്സ്പ്ലൻഷൻ ഓഫീസർ ശ്രീ.അനീഷ് കമാർ.എ-യ്ക്കെതിരായി ആരംഭിച്ച അച്ചടക്ക നടപടി ടിയാനെ കറ്റാരോപണത്തിൽ നിന്നും പൂർണ്ണമായും ഒഴിവാക്കി അവസാനിപ്പിച്ച് ഉത്തരവാകുന്നു

(ഗവർണ്ണറുടെ ഉത്തരവിൻ പ്രകാരം)

SREEKALA T P

ജോയിന്റ് സെക്രട്ടറി

ഫിഷറീസ് ഡയറക്ടർ, തിരുവനന്തപുരം

ശ്രീ.അനീഷ് കമാർ.എ, അസിസ്റ്റന്റ് ഫിഷറീസ് എക്സ്പ്ലൻഷൻ ഓഫീസർ

(ഫിഷറീസ് ഡയറക്ടർ മുഖേന)

പ്രിൻസിപ്പൽ അക്കൗണ്ടന്റ് ജനറൽ (എ & ഇ /ആഡിറ്റ്), കേരളം, തിരുവനന്തപുരം.

കരുതൽ ശേഖരം ,ഓഫീസ് പകർപ്പ്.

ഉത്തരവിൻ പ്രകാരം

സെക്ഷൻ ഓഫീസർ